

مغرب اور اسلام: مستقبل کا نقشہ

پروفیسر ڈاکٹر انیس احمد

امریکی حکومت اور میڈیا کے مستقل "دہشت گردی" کے خلاف جہاد کے نعروں سے یہ تاثر ملتا ہے کہ شاید پوری امریکی قوم اس عمل میں شامل ہے جبکہ حقیقت واقعہ اس سے کچھ مختلف ہے۔ امریکہ کے باشمور دانش و را امریکی جاریت کے مفہی اثرات کو محسوس کرتے ہوئے اپنی حکومت کو سیاسی حکمت عملی پر نظر ثانی اور ایک زیادہ حقیقت پسندانہ طرز عمل کی دعوت دے رہے ہیں۔ یہ آوازیں محدود ہیں لیکن مختلف علمی حلقوں سے ان کا بلند ہونا یہ ثابت کرتا ہے کہ امریکی ابالغ عامہ کے سحر کے باوجود Stephen M. Walt جیسے افراد، امریکی خارجہ پالیسی پر جن کا پہ مغز مقالہ زیر نظر پڑ رہے ہیں شامل ہے، امریکہ کی حالیہ ہٹ دھرمی کو قومی مقاد کے منافی خیال کرتے ہیں۔

لیکن بر سر اقدار neo-conservation نولہ اپنے خود ساختہ تصورات میں ایسا حصہ نظر آتا ہے کہ اسے باہر کی دنیا بلکہ اپنے اردو گرد کے رد عمل کا بھی شکور نہیں اور افغانستان اور عراق میں اپنی نام نہاد کامیابی پر نازل و فرحاں اپنی موجودہ روشن کو درست سمجھنے پر نصیر نظر آتا ہے۔ تاریخ عالم ایسے واقعات سے بھری پڑی ہیں جن میں فرعون و قوت نے اپنی قوت کے نشے میں کبھی یہ سچا پسند نہیں کیا کہ لکڑی کی ہٹنڈیا جل بھی سکتی ہے۔

امریکی امور کا ہر طالب علم اس حقیقت سے آگاہ ہے کہ امریکی ملکی سیاست میں خارجہ پالیسی نے الحقیقت امریکہ کی داخلی صورت حال کو بہتر بنانے کا ذریعہ ہوتی ہے۔ چنانچہ دونوں بڑی سیاسی جماعتوں نے ہمیشہ اپنے داخلی استحکام اور بالخصوص انتخابات میں کامیابی حاصل کرنے کے لیے اپنی خارجہ پالیسی کو بطور ایک حریبے کے استعمال کیا ہے۔ یہی سبب ہے کہ امریکی خارجہ پالیسی میں اسرائیل کی بہر صورت حمایت داخلی طور پر دونوں پارٹیوں کے لیے مادی اور افرادی حمایت کے سبب تبدیل نہیں ہوتی۔ دونوں

بڑی جماعتوں کو مالی امداد اور بعض حلقوں میں یہودی و دوست کی ضرورت ہوتی ہے اور اس کی قیمت اسرائیلی نواز خارجہ پالیسی کی شکل میں ادا کر دی جاتی ہے۔

مسلم ممالک اگرچہ تیل کے ذخیرے اور دیگر خام اشیاء کی بنا پر اہمیت رکھتے ہیں لیکن چونکہ ان کے ساتھ تعلقات اور ان کے مسائل کا حل امریکی داخلی سیاست کو بہت زیادہ متاثر کرنے والا عامل نہیں، اس لیے امریکی خارجہ پالیسی میں ان کی حیثیت بہیش ثانوی ہی رہتی ہے۔

گیارہ ستمبر ۲۰۰۱ کو ولڈٹر یہ منظر کی تباہی کے تکلیف دہ واقع نے بھی اس صورت حال کو تبدیل نہیں کیا۔ اگرچہ اس واقعہ کی ذمہ داری کلی طور پر مسلمانوں پر عائد نہیں ہوتی تاہم ان کی مراحتی قوت اور اس عالمیں اسلام پر مسلم دنیا میں موجود غم و غصے کے پیش نظر امریکہ کی خارجہ پالیسی میں کسی نمایاں تبدیلی کی توقع بے جا نہ تھی لیکن بر سر اقتدار بطبقہ نے اس واقعہ سے جو تنائی اخذ کیے دہ ایک منقی سیاسی فکر کی غمازی کرتے ہیں۔ یہ بات ذہن نشین کر لی گئی کہ مسلمان "انہتاپندی"، "دہشت گردی" اور انقلابیت کی بنا پر امریکہ ہی نہیں بلکہ امن عالم کے لیے سب سے بڑا خطرہ ہیں اور اس خطرے کو صرف قوت کے بے دریغ استعمال سے ہی دور کیا جا سکتا ہے۔

اس بات پر غور کرنے کی رسمت ہی نہ کی گئی کہ اگر بافرض مسلمان امریکہ سے دشمنی رکھتے ہیں تو اس کے اسباب کیا ہیں اور کیا ان اسباب کو امریکی ہوائی فوج کے ذریعہ ڈیزی کر کر اور کارپٹ بمباری ہی سے ڈور کیا جا سکتا ہے یا قوت کے اندر ہادھنا دستعمال کی جگہ کوئی سیاسی حکمت ایسی بھی ہو سکتی ہے جو مسلم دنیا اور امریکہ کے درمیان بڑھتے فاصلہ کم کر سکے۔

سٹیفن ایم والٹ نے اپنے مقالہ "Beyound Bin Laden: Reshaping U.S. Foreign Policy" میں امریکی خارجہ پالیسی میں تبدیلی کے حوالے سے جو نکات اٹھائے ہیں ہمارے خیال میں وہ حقیقت پسندانہ اور امریکہ کے مقاد میں ہیں۔ صدام حسین اور بن لادن امریکہ کے نزدیک دنیا کے خطرناک ترین افراد کیوں نہ ہوں ان کا وجود اور ان کی قوت انہتائی وقتوں ہے جبکہ مسلم دنیا ایک ناقابل انکار مستقل و جو در کھتنی ہے اور یورپ کے اپنے مقادلات کا تحفظ یہ مطالبہ کرتا ہے کہ مسلم دنیا کے حوالے سے اس کی خارجہ پالیسی میں نمایادی تبدیلیاں کی جائیں۔ ان تبدیلیوں کا تعلق جہاں نظری

طور پر امریکی انتظامیہ کے تصور اسلام و مسلمان سے ہے وہاں عملی طور پر ان مسائل سے بھی ہے جن میں امریکہ کے کروار نے اسے مسلم دنیا کی نگاہ میں جارج اسرائیل اور صیہونیت کا پشت پناہ بنادیا ہے فلسطین کے خطے میں امریکہ کی طرف سے اسرائیل کی مستقل طور پر سیاسی اور عسکری حمایت مسلم دنیا کے لیے ناقابل قول ہے۔ اسی طرح کشمیر کے خطے میں امریکہ کی عدم توجیہ اور زبانی جمع خرچ میں بھی غیر معنوی محتاط روایہ پاکستان کے عوام کو واضح پیغام دیتا ہے کہ وہ پاکستان کا دوست نہیں بلکہ اس کے دشمن کا دوست ہے۔ پاکستان نے ”دہشت گردی“ کے خلاف امریکہ کی نام نہاد جنگ میں جنیادی کردار ادا کیا ہے اس کے باوجود امریکہ کا کشمیر پر پاکستان کے موقف کی حمایت نہ کرنا ہر محبت وطن پاکستانی کے لیے سخت تکفیف اور غصہ کا باعث ہے۔

ان دو اہم مسائل کے ساتھ ساتھ امریکی خارجہ پالیسی کے معمازوں کو اس بات پر بھی غور کرنا چاہیے کہ امریکہ کی جمہوریت سے واٹنگ اور جمہوری نظام کے قیام کے بارے میں سمجھیگی اور اس کی طرف سے مسلم دنیا میں بادشاہتوں اور روحی آمروں کی محلی حمایت مسلم دنیا کے ذیشور افراد کے لیے ایک ناقابل فہم معاملہ ہے۔ امریکہ کی اس دوستی نے اس کے وقار اور اعتدال کو زبردست ٹھیں پہنچائی ہے اور جب تک عملی اقدامات کے ذریعے اعتماد کو بحال نہیں کیا جاتا مسلم دنیا اور امریکہ کے درمیان دوستی کی فضاء پیدا نہیں ہو سکتی۔

اس گھبیر سیاسی پس منظر میں مغرب اور اسلام کے درمیان مکالمہ اسی وقت پرمیغ ہو سکتا ہے جب دونوں جانب سے آج کے مسائل پر اپنے موقف کو عدل و انصاف کی بنیاد پر واضح کیا جائے اور کوئی کھلے دعووں اور سیاسی انعروں کی جگہ ایک قلیل المیعاد اور طویل المیعاد حکمت عملی اس طرح وضع کی جائے جو امریکہ کے وسیع الہیاد مفہاد اور مسلم دنیا کے ذمی مسائل سے ممتاز رکھتی ہو۔

مستقبل کے نقشہ کے حوالے سے تمدن امکانات نوؤٹی دیوار کی طرح واضح نظر آتے ہیں۔ پہلا امکان یہ ہے کہ امریکہ یک قطبی طاقت کے زخم میں یکطرفہ من مانے اقدامات کرتا رہے اور Imperial Unilateralism کے نظریہ ساتھ ایک ایک قوت بن کر نہ صرف مسلم دنیا میں وغل اندازی کرتا رہے، جہاں توہاں کے وسیع ذخائر موجود ہیں اور جن کے بغیر مستقبل کا امریکہ روشن نہیں ہو سکتا، بلکہ

یورپ پر بھی اثر انداز ہوا اور ترقی پذیر ممالک پر اپنی عسکری قوت کے زور سے عملًا ایک جدید نوآبادیاتی نظام کی صورت پیدا کر دے۔

امریکہ کی گزشتہ دس سال کی کارکردگی اور اس کے مشروں کے بیانات کا کھر دراپن، اس کا اپنے وسائل پر نازد اور ترقی پذیر دنیا کے ساتھ تجسسناہ رویہ مستقبل میں اس روایے کے بڑھنے کی غازی کرتا ہے۔ اس سلسلہ میں یہ بھی امکان نظر آتا ہے کہ دہشت گردی کے زیر عنوان حالات سے فائدہ اٹھاتے ہوئے امریکی حکومت امریکہ میں بننے والے مسلمانوں کے بڑھتے ہوئے سیاسی اثر کو مدد کرنے اور مسلمانوں کی آبادی کے بڑھتے ہوئے رجحان کرو رکھنے کے لیے قانونی اقدامات بھی کرے جیسا کہ جنوری ۲۰۰۳ء میں امریکی صدر نے اپنے "ٹیٹ آف دی یونین" خطاب میں اشارہ کیا۔

اس پالیسی کا قوتی اثر مسلمانوں پر لا زما پڑے گا لیکن اس سے زیادہ اس کا اثر خود امریکی مفادات پر پڑے گا اور نفرت کی وہ دیوار جو امریکی سیاسی پالیسیوں کی حالت کی بنابر قائم ہو چکی ہے مزید بلند اور مضبوط ہوتی جائے گی۔ نتیجتاً دونوں کے درمیان نفایاتی کھچا میں اضافہ اور آخر کار لکراو کا امکان یقینی ہو جائے گا جو نہ امریکی مفادا میں ہے نہ مسلم دنیا کے لیے مفید ہے۔

دوسرے امکان یہ نظر آتا ہے کہ امریکہ قدم بقدم مسلم دنیا اور دیگر ممالک سے اپنے عسکری وجود کو کم کرے اور مسلم دنیا کے مسائل میں حقیقت پسندانہ رویہ اختیار کرتے ہوئے مسئلہ فلسطین اور مسئلہ کشمیر کو وہاں کے مقامی افراد کی براہ راست شمولیت اور رائے شماری کی بنیاد پر حل کروانے میں اپنی قوت کا استعمال کرے۔ اگر وہ اپنی پالیسی کو اس رخ پر لے جاتا ہے تو نہ صرف مسلم دنیا کو دوست بنائے گا بلکہ خود یورپ اور ایشیا میں امریکی چودھراہٹ میں کی اور علاقائی خود انحصاری کے تصور کو تقویت دینے کا باعث بنے گا اور یورپ میں یورپی ممالک آہستہ آہستہ دفاعی کروار خود ادا کر سکیں گے جو اس وقت امریکہ اپنی برتری کے اظہار کے لیے ادا کر رہا ہے۔ اور ایشیا میں روس اور چین کو یہ موقع ملے گا کہ وہ ان خطلوں میں طاقت کے خلاء کوہ کرنے کے لیے علاقائی تحفظ میں اپنا کروار ادا کر سکیں۔ گواں سے امریکہ کی عالمی چودھراہٹ میں کی واقع ہو گی لیکن اس کی عالمی ساکھ اور تقاریں غیر معمولی اضافہ ہو گا۔

تمیر امکان یہ ہو گلتا ہے کہ امریکہ اپنی جارحانہ اور شہنشاہیت پر می پالیسی میں اضافہ کرتے ہوئے

نہ صرف افغانستان اور عراق بلکہ یکے بعد دیگرے ایران، پاکستان اور لیبیا پر دست اندازی کرے اور اس طرح مستقبل کے لیے تو ناتائی اور قدرتی وسائل پر قبضہ کے ساتھ ان ممالک میں اپنی عدید موجودگی کے ذریعے شہنشاہیت کے خواب کو اس کی امکانی حد تک پہنچا دے۔ اس کو پایہ تکمیل تک پہنچانے کے لیے امریکی حکومت کو مسلم دنیا میں بادشاہتوں اور آمر تیتوں ہی کو سیلہ بنانا ہو گا یا بعض صورتوں میں سطحی انداز میں جمہوریت کے قیام کے نام پر اپنی بادشاہت کے لیے راستہ ہموار کرنا ہو گا۔ عراق اس کی تازہ ترین مثال ہے۔ اور پاکستان میں فوجی فرمائزاؤں کی، جمہوریت کے وظائف کے باوجود، حمایت کرتے رہنا اس طرز فکر اور پالیسی کی غمازی کرتا ہے۔

ان امکانات کے حوالے سے ہمارا جواب کیا ہو، ہم مغرب اور خصوصاً امریکہ سے کس زبان میں بات کریں، کیا زبان دھکی، دھرنے اور دھماکہ کی زبان ہو یا اس کے باطل عزم کو تجزیاتی طور پر سمجھنے کی کوشش کے بعد مغرب کے باشورو اور بائیرونی افراد کو ایک مکالمہ کی کھل میں ایک فریق بناتے ہوئے عالمی امن اور عالمی توازن کے حوالے سے عالمی اداروں، فکری آستانوں، غیر سرکاری تنظیموں، دنیا کے مذہبی رہنماؤں اور عالمی طور پر تنیم شدہ اہل علم و فکر و انسان افراد کو جنہیں مختلف میدانوں میں نوبل پر اعزاز جیسے اعزازات حاصل ہوئے ہوں، مخاطب کرتے ہوئے ایک مضبوط عالمی رائے عامہ (global moral force) کا قیام عمل میں لا بیجاۓ جو ایک عالمی دباؤ بن کر یک قطبی نظام کے خلاف صفا آ رہا ہو جائے۔

مسلم دنیا اور مغرب کے مکالمہ کی بنیاد علم اور متنی بر علم مجادلہ ہی ہو سکتا ہے جس کے لیے ہمیں علم کے مختلف شعبوں میں نقطہ کمال تک پہنچنا ہو گا۔ ایک مادی طاقت کا جواب یا تو ایک دلیل ہی یا برتر مادی طاقت دے سکتی ہے یا وہ علم جس کی بنیاد پر مادی طاقت وجود میں آتی ہے۔ ہمارے لیے فکری اور علمی مجاز اس بنا پر اور بھی زیادہ اہمیت رکھتا ہے کہ ہم نے ایک صدی سے اوپر عرصہ سے اپنے اوپر مغرب کی فکری غلامی اور تقلید کو طاری کیا ہوا ہے۔ جس کا ایک کھلا سبب مغرب کی معاشی اور مادی ترقی ہے۔ ہمیں یہ نہیں بھولنا چاہیے کہ مغرب کی معاشی ترقی اس کی فکری ترقی کے بعد میں آتی اور پھر اس کی فکری قوت نے معاشی اور عسکری طاقت کے ساتھ مل کر مسلم دنیا کے بہت سے ممالک کو اپنے زریں کر لیا۔ اس عمل کو الثانے کے لیے مسلم دنیا کو بھی علم ہی کوڈر لیجہ بنانا ہو گا۔